

[19th July 1962]

திரு. முனு. ஆதி: கிராமப்புறங்களில் சாராய வேட்டை நடக்கின்றது இல்லையா? கிராமங்களில் உள்ள ஏழைகளுக்கு உதவியாக இந்த நடமாடும் நீதி மன்றங்களை அங்கே அமைக்க அரசாங்கம் ஆலோசிக்குமா?

கனம் திரு. எம். பக்தவத்சலம்: சாராய வேட்டையைப் பற்றிக் கனம் அங்கத்தினர் வருத்தப்படக் கூடாது. சாராயத்தின் மத்தியில் நீதி வழங்குவதும் முறை அல்ல.

திரு. ம. கமலநாதன்: பஞ்சாயத்துச் சட்டம் வந்தபோது கிராம கோர்ட்டிகள் மூடப்பட்டன. பஞ்சாயத்து கோர்ட்டு வரும் என்று அப்போது சொல்லப்பட்டது. அவற்றைத் திறக்கும் உத்தேசம் உண்டா?

கனம் திரு. எம். பக்தவத்சலம்: அதைப்பற்றி தனியாகக் கேள்வி போட்டால் விடை அளிக்கிறேன்.

Engineering colleges

* 203 Q.—**SRI M. KALYANASUNDARAM:** Will the Hon. the Minister for Industries be pleased to state—

(a) whether the proposal to increase the admission capacity of the existing Engineering Colleges has been finalized; and

(b) if so, the details thereof?

THE HON. SRI R. VENKATARAMAN: (a) No, Sir.

(b) Does not arise.

திரு. சா. கணேசன்: சமீபத்திலே எண்ணிக்கையைக் கூட்டப் போவதாகப் பத்திரிகையில் செய்தி வந்ததே. அது சரியான தகவல்தானா என்று அறிய விரும்புகிறேன்.

கனம் திரு. ஆர். வெங்கட்டராமன்: மூன்றாவது திட்ட காலத்தில் நம்முடைய என்ஜினியரிங் கல்லூரிகளில் அதிகமான மாணவர்களைச் சேர்க்க வசதி செய்ய வேண்டுமென்ற ஓர் ஆலோசனை இருந்தது. அதைப்பற்றி அகில இந்திய டெக்னிகல் கவுன்சிலுக்கு எழுதினோம். இந்தவிதமாக நான்கு கல்லூரிகளில் அதிகமாக என்ஜினியரிங் கோர்சுக்கு மாணவர்களைச் சேர்க்கவேண்டுமென்று சொன்னோம். Alagappa College of Engineering, Karaikudi, P.S.G. College of Technology, Coimbatore, Government College of Technology, Coimbatore and the Annamalai University, Chidambaram.

இங்கெல்லாம் நாம் கேட்பதுபோல அதிக மாணவர்களைச் சேர்த்துக் கொள்ள வசதி இருக்கிறதா, இல்லையா என்பதைப் பரிசீலனை செய்ய அவர்கள் ஒரு 'எக்ஸ்பர்ட் கமிட்டியை' நியமித்திருக்கிறார்கள். அந்த நிபுணர் குழுவின் சிபார்சு கிடைத்த பிறகு தான் நாம் சேர்க்க வேண்டும்.

திரு. கே. ஏ. மதியழகன்: என்ஜினியரிங் கல்லூரிகளில் இட நெருக்கடி ஏற்படுவதன் காரணமாகச் சேருவதற்கு வாய்ப்புக் கிடைக்காத மாணவர்கள் மன முறிவு ஏற்பட்டுத் தவறான முறைக்குச் செல்கிறார்கள். இதை அரசாங்கம் கவனித்து அப்படிப்பட்ட சூழ்நிலையைத் தவிர்க்க தக்க ஏற்பாடு செய்வார்களா?

9th July 1962]

கனம் திரு. ஆர். வெங்கட்டராமன் : அதற்காகத்தான் மேற்கொண்டு மூன்று என்ஜினியரிங் காலேஜுகள் வைப்பதாக உத்தேசித்திருக்கிறோம்.

* 204 Q.—SRI M. KALYANASUNDARAM : Will the Hon. the Minister for Industries be pleased to state—

(a) the present stage of the proposal to open a Regional Engineering College in Tiruchirappalli; and

(b) the details of the States for which seats would be allotted in the college?

THE HON. SRI R. VENKATARAMAN : (a) Preliminary steps like land acquisition, preparation of plans and estimates, etc., have been taken up.

(b) The College will have an ultimate intake of 250 seats of which 50 per cent will be for the Madras State, 30 per cent for the other States in the Southern Region and 20 per cent for the other parts of the country.

சுயமரியாதைத் திருமணங்கள்.

* 205 கேள்வி.—திரு. வெ. கிருஷ்ணமூர்த்தி : கனம் நிதி அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தமிழகத்தில் நடக்கும் சுயமரியாதைத் திருமணங்களைச் செல்லுபடியாக்க சர்க்கார் ஏதாகிலும் நடவடிக்கை எடுக்க உத்தேசமுண்டா?

THE HON. SRI M. BHAKTAVATSALAM : No, Sir.

திரு. வெ. கிருஷ்ணமூர்த்தி : 1955-ல் முன்னாள் நிதியமைச்சராக இருந்தவர் இந்தச் சட்டம் மன்றத்திலே “சுயமரியாதைத் திருமணங்கள் செல்லுபடியாவதற்குச் சட்டம் கொண்டுவரப் போகிறோம்” என்று சொன்னார்கள். அதற்குப் பிறகு அகில இந்திய ரீதியிலே ஹிந்து திருமணச் சட்டம் வந்தது. அந்தச் சட்டம் வந்த பிறகும், பழைய முறைதான் அமலில் இருக்கிறது. ஒன்று ரெஜிஸ்டர் பண்ணியோ, அல்லது புரோகிதரை வைத்தோதான் திருமணம் செய்ய முடியும். அதிகமான சுயமரியாதைத் திருமணங்கள் நடக்கின்ற காரணத்தினாலே, இந்த ரிஜிஸ்டர் பண்ணுகிற புரோகிதரை லிம்பிளிப்பை செய்வதன்மூலம் பொது மக்களுக்கு ஏற்படுகிற கஷ்டங்களைக் குறைக்கலாம். ஆகவே ரெஜிஸ்டர் பண்ணுகிற அதிகாரத்தை பஞ்சாயத்துக்களுக்குக் கொடுப்பதற்கு அரசாங்கம் முன்வருமா என்று கேட்கிறேன்.

கனம் திரு. எம். பக்தவத்சலம் : இந்தப் பிரச்சனையை அரசாங்கம் பரிசீலனை செய்ததிலே, இதற்காக ஒரு சட்டம் செய்வதிலே பல சிக்கல்கள் இருக்கின்றன என்பது புலப்பட்டது. இம்மாதிரி திருமணங்களை ரெஜிஸ்டர் செய்வதற்கு ‘ஸ்பெஷல் மேரியேஜ் ஆக்ட்’ இருக்கிறது. எவ்வளவோ செலவு செய்கிற கல்யாணம்